



Ака уйăхĕн 7-мĕшĕнче Шупашкарти “МТВ-центр” суту-илӳпе кану центрĕнче “Воспитани. Вĕренӳ. Карьера” специализациленĕ VII курав уçăлчĕ.

Йăлана кĕнĕ курава пĕлтĕр 75 учреждени хутшăннă пулсан кăçал 86 учреждени экспозицисем хатĕрленĕ. Çав шутра — 12 аслă школ, 12 колледжа техникум, 16 профучилище, 16 школ, 16 ача сачĕ, 6 хушма пĕлӳ учрежденийĕ, 3 интернатпа коррекци школĕ. Иртнĕ сӳлхипе танлаштарсан кăçал ял школĕсемпе садиксем хăйсен ёç-хĕлĕпе анлăрах паллаштарма тăрăшни курăнать. Экспозицисем тĕрлĕ енлĕ, пуян, паянхи пурнăç ыйтăвĕ--сене туллин тивĕçтереççĕ.

Курава савăнăçлă лару-тăрура уçнă май Чăваш Ен вĕренӳпе çамрăксен политикин министрĕ В.Н.Иванов паянхи пĕлӳ тĕнчи çав тери анлă пулнине, экспозицисем вăл кашни тытăмра мĕнле аталанса пынине уçамлăн паллаштарнине палăтрĕ. «Эверест» компанисен ушкăнĕн генеральнай директорĕн сума С.М.Щукина «МТВ-центра» черетлĕ курава вырнаçтарма кăçал тата пысăкрах, меллĕрех лаптăксем уйăрса пама май килнине асăнчĕ, аяк сунчĕ. Уйрăм калаçура уява хутшăннă темиçе çын шухăшне те ыйтса пĕлтĕм.

В.В.Андреев, ЧР Патшалăх Канашĕн депутатĕ, Шупашкарти кооперацисен институчĕн ректорĕ:

- Паян мана ача сачĕсен экспозицийĕсем питĕ тĕлĕнтерчĕ. Унта ёçлекенсем ачасене воспитани парса школа хатĕрлес тĕллеве паха меслетсене пурнăçа кĕртме,

сӗнӗлӗхсене алла илме тӑрӑшаҫсӗ. Мана, депутата, ҫак тыӑмра ӗҫ укҫи пӗчӗк пулни пӑшӑрхантарать. Садик воспитателӗсем ӑслӑ-тӑнлӑ, сывӑ ӑру ҫитӗнтерес ӗҫе пӗлтерӗшлӗ тӑпӑ хывнине шута илсе вӗсене тивӗҫлипе хаклама май паракан йышӑнусем тума вӑхӑт. Тата манӑн коопераци институчӗ «Воспитани. Вӗренӗ. Карьера» курава кашни ҫулах хутӑннине, кӑҫалхи, ҫиччӗмӗш, курав ытти ҫулхисенчен чылай пуянрах пулнине палӑртас килет.

В.Д.Васильев, Шупашкарти механика-технологи техникумӗн директорӗ:

- Паянхи уявра тӗрлӗ шайри вӗренӗ заведенийӗсем Чӑваш Республики валли мӗнле специалистсем хатӗрленине, аталану ҫул-йӗрне анлӑн кӑтартса параҫсӗ. Эпир те ҫак курава ҫулленех хутӑнатпӑр. Шкул ачисем, профессии училищисенче вӗренекенсем, ашшӗ-амӑшӗ экспозицисемпе паллашса килӗшекен специальноҫ суйласа илме пултарӑҫсӗ. Республика правительстви, Вӗренӗпе ҫамрӑксен политикин министерстви паха кадрсем вӗрентсе кӑларас ыйтупа тимлӗ ӗҫленине ҫӗнӗ курав тепӗр хут ҫирӗплетсе пачӗ.

В.Н.Леонтьева, Ҫӗрпӗ районӗнчи Апакасси тӗп школӗн учителӗ:

- Шкулта технологи вӗрентетӗп, «Ылтӑн йӗп» кружок ертсе пыратӑп. «Воспитани. Вӗренӗ. Карьера» курава пуҫласа килтӗмӗр. Ҫапах та пирӗн экспозиципе, ачасем хӑйсен аллипе ҫӗленӗ тата тӗрленӗ чӑваш кӗписемпе кӑсӑклансах паллашакан чылай. Кружок ӗҫ-----ӗ-семпе республика, Раҫсей шайӗнчи конкурссенче пӗрре кӑна мар малтисен йышне кӗме пултартӑмӑр. Паянхи курава хутӑнма май килнӗшӗн уйрӑмах кӑмӑллӑ пултӑмӑр.

Виҫӗ кунлӑх курав программы питӗ анлӑ. «Чӑваш Республикинчи вӗренӗ учрежденийӗ--сенчи вӗренекенсемпе студентсен хӑй тӗллӗ-нлӗх органӗсене аталантармалли стратеги», «Профессии вӗрентӗвӗн учрежденийӗсен федерацин патшалӑх ҫӗнӗ вӗренӗ стандарчӗсемпе ӗҫлеме куҫассин уйрӑмлӑхӗсем», «Ӗҫе ырнаҫнӑ чухнехи тӗп йывӑрлӑхсем» ыйтусемпе «ҫавра сӗтелсем», ҫамрӑксен «МолГород-2011» вӗренӗ форумӗн презентацийӗ иртрӗҫ. Шупашкар хулин ӗҫпе тивӗҫтерекен центрӗ вакансисен ярмӑрккине йӗркеленӗ. Кӑмӑл тӑвакансем ӗҫ ыраӑнӗсен компьютер базипе паллашма, профессии туртӑмне палӑртакан тест витӗр тухма пултарчӗҫ. Куравра «Промтрактор», «АБС Электро», «Электром», «Шупашкарти агрегат завочӗ», «Яхтинг», «Рассвет», «Техмашхолдинг» организацисем, «Чайка» санатори-сывлӑх комплексӗ тата

ыттисем вакансисем сӗннӗ, ятарлӑ экспозицисем йӑркеленӗ. Программӑна республикӑри вӑренӗ учрежденийӗсен пултарулӑх коллективӗсем концертпа илемлетрӗҫ.

Алина ЛУКИЯНОВА.

[Хыпар.](#)